
प्राक्कथन 


राष्ट्रीय पाठ्यचर्या की रूपरेखा (एन.सी.एफ.)-2005 में यह सिफ़ारिश की गई है कि बच्चों का स्कूली 
जीवन उनके स्कूल से बाहर के जीवन से जुड़ा होना चाहिए। यह सिद्धांत किताबी ज्ञान की उस विरासत से 
हटकर है जो आज भी हमारी प्रणाली को रूप प्रदान कर रही है और स्कूल, घर और समुदाय के बीच अंतर 
बनाए हुए है। राष्ट्रीय पाठ्यचर्या की रूपरेखा के आधार पर विकसित पाठ्य विवरणों एवं पाठ्यपुस्तकों में 
इस विचार को कार्यान्वित करने का प्रयत्न किया जा रहा है। साथ ही इनके माध्यम से रटन-विद्या की प्रणाली 
को निरुत्साहित किया और विभिन्न विषयों के बीच की सीमाओं को मिटाने का प्रयत्न किया जा रहा है। हमें 
आशा है कि इन उपायों द्वारा हम राष्ट्रीय शिक्षा नीति-986 में उल्लिखित बाल-केंद्रित शिक्षा प्रणाली की 
दिशा में काफी आगे बढ़ सकेंगे। 

एन.सी.एफ. की एक प्रमुख सिफारिश यह थी कि उच्चतर माध्यमिक स्तर पर उपलब्ध बैकल्पिक 
विषयों की संख्या बढ़ाई जाए। इस सिफारिश के अनुसरण में, राष्ट्रीय शैक्षिक अनुसंधान और प्रशिक्षण परिषद्‌ 
(एन.सी.ई.आर.टी.) ने सृजनशीलता तथा अंतरविषयक समझ को प्रोत्साहन करने को क्षमता बढ़ाने के लिए 
एन.सी.एफ. में दर्शाए गए कुछ नए विषय-क्षेत्रों को पाठ्यचर्या में शामिल करने का निर्णय लिया है। तदनुसार 
इस पाठ्यपुस्तक में ग्राफिक डिजाइन के विशिष्ट अध्ययन को एक नई शिक्षण-पद्धति प्रस्तुत करने का 
प्रयास किया गया है। यह पद्धति आधारभूत ज्ञान को व्यावहारिक अनुभव के साथ समन्वित करती है। 

इस प्रयास को तभी सफलता मिल सकती है जब स्कूलों के प्रधानाचार्य, बच्चों के माता-पिता, 
अभिभावक और अध्यापक यह समझें कि यदि बच्चों को अवसर, समय, स्थान और स्वतंत्रता दी जाए तो वे 
बड़ों से प्राप्त जानकारी का उपयोग करते हुए नया ज्ञान प्राप्त कर सकेंगे। निर्धारित पाठ्यपुस्तक को परीक्षा 
का एक मात्र आधार मानना एक ऐसा प्रमुख कारण है जिसकी वजह से अध्ययन के अन्य स्थलों तथा 
संसाधनों की उपेक्षा की जाती है। सृजनशीलता तथा पहल-शक्ति तभी उत्पन्न हो सकती है जब हम बच्चों 
को एक निश्चित ज्ञान-पुंज के ग्रहीता न समझकर, अध्ययन में सहभागी बनाएँ! 

इन लक्ष्यों का तात्पर्य यह है कि स्कूलों के सभी कार्यों और काम करने के तरीकों में पर्याप्त परिवर्तन 
लाया जाए। दैनिक समय-सारिणी में लचीलापन होना भी उतना ही आवश्यक है जितना कि वार्षिक 
कार्यसूची (कैलेण्डर) के कार्यान्वयन में कठोरता लाना, जिससे कि अध्यापन के लिए निर्धारित सभी दिन 
वास्तव में पढ़ाई में ही लगाए जाएँ और किसी कार्य में नहीं। अध्यापन और मूल्यांकन के लिए प्रयुक्त विधियाँ 
भी यह निर्धारित करेंगी कि यह पाठ्यपुस्तक, तनाव या नीरसता का साधन न बनकर, बच्चों के स्कूली 
जीवन को सुखद अनुभव बनाने में कितनी सफल हुई है। पाठ्य विवरण के निर्माताओं ने पाठ्यचर्या के बोझ 
की समस्या का हल करने का भी प्रयास किया है, और इसके लिए, बाल-मनोविज्ञान तथा अध्यापन के लिए 
उपलब्ध समय का अधिक ध्यान रखते हुए, भिन्न-भिन्न स्तरों पर जानकारी के रूप एवं संरचना में यथोचित 
परिवर्तन किया है। इसी उद्देश्य से पाठ्यपुस्तक में चिंतन-मनन और छोटे समूहों में चर्चा, एवं व्यावहारिक 
अनुभव कराने वाले क्रियाकलापं के लिए उपयुक्त अवसरों को उच्च प्राथमिकता तथा स्थान देने का प्रयत्न 
किया गया है। 


एन.सी.ई.आर.टी. पाठ्य विवरण तथा पाठ्यपुस्तक विकास समिति द्वारा किए गए परिश्रम के लिए 
उनकी प्रशंसा करती है। इस अंतर सक्रिय पाठ्यपुस्तक को तैयार करने का काम निश्चित रूप से चुनौतीपूर्ण 
था और इस परियोजन के मुख्य सलाहकार श्री कृष्ण आहूजा ने जो कष्ट साध्य प्रयत्न किए हैं वे अवश्य ही 
प्रशंसनीय हैं। हम उन सभी संस्थानों तथा संगठनों के आभारी हैं जिन्होंने अपने संसाधनों, सामग्रियों तथा 
कार्मिकों की सेवाओं का उपयोग करने की अनुमति दी है। हम विशेष रूप से प्रोफ़ेसर मृणाल मीरी और 
प्रोफ़ेसर जी.पी. देशपांडे की अध्यक्षता में गठित उस राष्ट्रीय निगरानी समिति के सदस्यों के लिए कृतज्ञ हैं जो 
मानव संसाधन विकास मंत्रालय के माध्यमिक और उच्च शिक्षा विभाग द्वारा नियुक्त की गई थी। अपने 
उत्पादों की गुणवत्ता में निरंतर वृद्धि करने और प्रणालीगत सुधार लाने के लिए प्रतिबद्ध संगठन के रूप में, 
एन.सी.ई.आर.टी. इस कृति के विषय में प्राप्त होने वाली ऐसी सभी टीका-टिप्पणियों एवं सुझावों का सदा 
स्वागत करेगी जिनके आधार पर आगामी संस्करणों में संशोधन-परिवर्द्धन किए जा सकें। 
निदेशक 
नई दिल्ली राष्ट्रीय शैक्षिक अनुसंधान 
दिसंबर 2008 और प्रशिक्षण परिषद्‌ 


आमुख 


राष्ट्रीय पाठ्यचर्या की रूपरेखा (एन.सी.एफ. )-2005 में “उच्चतर माध्यमिक स्तर पर बैकल्पिक विषयों की 
विविधता पर... '' बल दिया गया है। इस आवश्यकता को देखते हुए, राष्ट्रीय शैक्षिक अनुसंधान और प्रशिक्षण 
परिषद्‌ (एन.सी.ई.आर.टी.) ने केंद्रीय माध्यमिक शिक्षा बोर्ड (सी.बी.एस.ई.) की सहमति से यह निर्णय 
लिया है कि कक्षा l और ।2 में, “ग्राफिक डिज़ाइन विषय को एक वैकल्पिक विषय के रूप में शुरू किया 
जाए जिसे अन्य विषयों के साथ का दर्जा दिया जाए। तदनुसार, एन.सी.ई.आर.टी. ने उच्चतर माध्यमिक स्तर 
के लिए ग्राफिक डिज़ाइन के पाठ्यक्रम का विकास किया है। यह पाठ्यक्रम उन छात्र-छात्राओं को उपलब्ध 
कराया जाएगा जिन्होंने कक्षा 0 या उसके समकक्ष कोई अन्य परीक्षा कला/रेखाचित्रण (ड्राइंग )/चित्रकला 
विषय के साथ या बिना इन विषयों के उत्तीण की हो। 

अपनी रोज़मर्रा की जिंदगी में हम तरह-तरह की जानकारियों; जैसे-शब्दों, शुभंकरों, संकेतों, प्रतीकों, 
दृश्य आकृतियों, पाठ्य संदेशों आदि से घिरे रहते हैं। उदाहरण के लिए, बस में यात्रा करते समय हम सड॒क, 
यातायात और यातायत संबंधी संकेत देखते हैं। इनमें से कुछ जानकारी तो महत्वपूर्ण होती है या नहीं भी होती 
अथवा कुछ हमारे लिए उपयोगी होती है, कुछ नहीं भी होती। हमारी आँखें और मन बहुत चयनात्मक होते हें 
और अपने चारों ओर ऐसी ही जानकारी देखना या ढूँढ़ना चाहते हैं जो उपयोगी या सार्थक होती है और ध्यान 
को उस जानकारी की ओर ले जाती है जो आकर्षक और रोचक रूप में प्रस्तुत की गई हो। 

wail के लिए “ग्राफिक डिज़ाइन' विषय की यह पुस्तक दृश्य जागरूकता और ग्राफिक 
संवेदनशीलता के बारे में है। वैसे तो प्रत्येक व्यक्ति अपनी जागरूकता का प्रयोग कुछ सीमा तक अवश्य 
करता है, मगर ग्राफिक डिज़ाइनर इस सीमा से आगे तक जाता है, और उसे अपने चारों ओर उपलब्ध 
जानकारी को यथासंभव सर्वोत्तम रीति से रूपांकित करने में अपेक्षाकृत अधिक गहराई तक निरीक्षण करने के 
लिए विशेष रूप से प्रशिक्षित किया जाता है। इस पुस्तक का उद्देश्य केवल यह बताना ही नहीं है कि 
“डिजाइन कैसे करें' बल्कि यह ग्राफिक कला, डिज़ाइन और ग्राफिक डिज़ाइन के विकास और उसके दर्शन 
को भी समझाती हे। 

चूँकि प्रत्येक छात्र की अपनी विशेषता होती है और उसकी ज़रूरतें भी अलग-अलग तरह की होती हैं, 
इसलिए ग्राफिक डिज़ाइन के विषय को अन्य विषयों की तरह नहीं पढ़ाया जा सकता। ग्राफिक डिज़ाइन की 
शिक्षा 'क्रियामूलक अधिगम' यानी “कर-कर के सीखने' की रीति से दी जाती है। छात्र अपना संपूर्ण 
पाठ्यक्रम पूरा करता है जिसमें अभ्यासमालाएँ, प्रायोगिक कार्य और परियोजनाएँ शामिल होती हैं जिन्हें संपन्न 
करने के बाद छात्र ग्राफिक डिज़ाइन के बारे में अपनी अंतर्दृष्टि विकसित कर लेता है। समय-समय पर 
अध्यापक अपने छात्र की व्यक्तिगत आवश्यकताओं और उपेक्षाओं को देखते हुए और उन पर व्यक्तिगत रूप 
से ध्यान देते हुए छात्र के विकास पर बराबर नज़र रखता है। इसी प्रक्रिया में छात्र अपना काम सीखता जाता है 
और सृजनात्मक एवं मौलिक विचार तथा रचनात्मक संकल्पनाएँ उत्पन्न करने की प्रेरणा प्राप्त करता रहता है। 
साथ ही वह, उपयुक्त माध्यम और सामग्री के प्रयोग तथा ग्राफिक रूप से अभिव्यक्ति और संचार की दृश्य 
भाषा सीखता जाता है। कक्षा के पाठ्यक्रम के अंत तक छात्र विभिन्न सैद्धांतिक संकल्पनाएँ समझने के 
लिए सक्षम हो जाएगा और उसे ग्राफिक डिज़ाइन के माध्यम से अपने विचारों तथा भावों को अभिव्यक्ति 


और प्रस्तुत करने का पर्याप्त अनुभव प्राप्त हो जाएगा। छात्रों से आशा की जाती है कि वे हर वर्ष अपना 
पोर्टफोलियो प्रस्तुत करेंगे जिसमें उस वर्ष के दौरान उनके द्वारा तैयार की गई कम-से-कम 20 कृतियाँ 
संगृहीत होंगी। ये कृतियाँ सामग्री की खोज तथा दृश्य प्रभाव की दृष्टि से संपन्न होनी चाहिए। 

ग्राफिक डिज़ाइन में सौंदर्यात्मक संवेदनशीलता, सृजनात्मकता और कुशलता विकसित करने की पर्याप्त क्षमता 
होती है। विद्यालय स्तर पर इस पाठ्यक्रम के माध्यम से प्राप्त अनुभव और कुशलताओं के बल पर छात्र शिक्षा के 
उच्चतर स्तर पर भी यह विषय पढ़ने के लिए प्रेरित होंगे, क्योंकि अधिकांश कला अथवा कला से संबंधित संस्थाएँ 
कार्य-बल उत्पन्न करने के लिए इस विषय में स्नातकोत्तर स्तर की शिक्षा प्राप्त करने के अवसर प्रदान करती हैं। 
सौंदर्य शास्त्र किसी कलाकृति को समझने-सराहने की शिक्षा देता है। आज के इस सूचना प्रौद्योगिकी के युग में, यदि 
तकनीकी ज्ञान का सृजनात्मक चिंतन और निष्पादन के साथ संयोग हो जाए तो यह समझो कि सृजनकर्ताओं और 
ग्रफिक डिजाइनरों के लिए एक स्वर्ण युग का शुभारंभ होने वाला है। 

यह पाठ्यक्रम विश्वविद्यालय स्तर पर उच्च अध्ययन के अवसरों के साथ ही नहीं जुड़ा हुआ है बल्कि 
यह उन छात्रों को सहायता देने के उद्देश्य से भी तैयार किया गया है जो भिन्न-भिन्न क्षेत्रों में मुद्रित एवं 
अमुदद्रित माध्यमों के लिए कार्यरत संस्थाओं और संगठनों में रोजगार के अवसर Gar चाहते हैं। स्कूल छोड्ने 
के बाद, वे आत्मनिर्भर होने के लिए ग्राफिक डिजाइन स्टूडियो में कार्य कर सकते हैं अथवा ग्राफिक 
डिजाइन की मौलिक कृतियों की रचना कर सकते हैं। 

परिषद्‌ उन सभी महानुभावों के प्रति आभारी है जिन्होंने इस पुस्तक के विकास में योगादन दिया है। 
तथापि, इस पुस्तक की उपयोगिता के निर्णायक तो इसके उपयोगकर्ता, मुख्य रूप से छात्र, अध्यापक और 
अभिभावक ही होंगे। एन.सी.ई.आर.टी. उनकी समीक्षाओं, टीका-टिप्पणियों और आलोचनाओं का सदा 
स्वागत करेगी और उनके आधार पर भविष्य में उपयुक्त समय आने पर निश्चित रूप से इसका संशोधित 
संस्करण प्रकाशित करेगी। 

प्रतिष्ठा और अवसर की समता 


प्राप्त कराने के लिए, 


तथा उन सबमें व्यक्ति की गरिमा और 
N राष्ट की एकता और अखंडता 
AS सुनिश्चित करने वाली बंधुता बढ़ाने के लिए 


pi दृढ़संकल्प होकर अपनी इस संविधान सभा में आज 
` \ | तारीख 26 नवंबर, 949 ई. (मिति मार्गशीर्ष शुक्ला 
सप्तमी, संवत्‌ दो हज़ार छह विक्रमी) को एतदद्वारा 
रु इस संविधान को अंगीकृत, अधिनियमित और 
_ / | आत्मार्पित करते हैं। 

यद्यपि हमने प्रत्येक के प्रति आभार व्यक्त करने का पूरा प्रयत्न किया है, तथापि यदि कोई छूट गया है 
तो हम इसके लिए क्षमाप्रार्थी हें क्योंकि यह जानबूझ कर नहीं किया गया है। 

कक्षा ll के लिए “ग्राफिक डिज़ाइन” विषय की यह पुस्तक डिज़ाइन/रूपांकन के 
प्रति संवेदनशीलता और दृश्य समझ विकसित करने के लिए तैयार की गई है। 
“डिजाइन कैसे Ht’ यह बताना ही इस पुस्तक का उद्देश्य नहीं है बल्कि यह तो 
क्रियामूलक पद्धति से विषय को सिखाती है। इसे संभव बनाने के लिए कि छात्र 
सावधानीपूर्वक तैयार की गई अभ्यासमालाओं, प्रायोगिक कार्यो और परियोजनाओं 
को संपन्न करते हुए अपना संपूर्ण पाठ्यक्रम पूरा करें यह सुझाव दिया गया है कि इसे 
अध्ययन के दौरान छात्राओं द्वारा तैयार की गई कुछ चुनी गई कृतियों को एक 
पोर्टफोलियो के रूप में संगृहीत किया जाए। इस प्रकार का कृति संग्रह 
(पोर्टफोलियो) अध्यापकों को हर समय यह जानने का अवसर देगा कि उनका 
अमुक छात्र किस प्रकार का सृजनात्मक कार्य कितनी लगन के साथ कर रहा है और 
उसका विकास किस गति से हो रहा है। इस प्रक्रिया के दौरान, छात्र मौलिक विचार 
उत्पन्न करने, सृजनात्मक संकल्पनाओं को stad से देखने और उपयुक्त माध्यमों 
और सामग्रियों का प्रयोग करने के लिए प्रेरित होते हैं। 
सोद्देश्य संग्रह पोर्टफोलियो होता है जो पाठ्यचर्या के संपूर्ण क्षेत्रों में छात्र द्वारा 
उपलब्धियों को दर्शाता है। छात्र को अपना यह पोर्टफोलियो साल भर तैयार करते 
रहना चाहिए। यह संग्रह कक्षा में और घर में करने के लिए दिए गए कायों, 
परियोजनाओं, प्रलेखनों, क्षेत्रीय cht की रिपोटों और अन्य सौंपे गए शैक्षिक कार्यो के 
माध्यम से, शिक्षार्थी के चिंतन तथा सृजनात्मक कौशल में हुए विकास और उसकी 
अभिवृत्ति तथा मूल्यों में हुए परिवर्तन को दर्शाता है। पुस्तक के प्रत्येक अध्याय में 
“व्यावहारिक गतिबिधियाँ' दी गई हैं जो पोर्टफोलियो में शमिल करने के लिए 
निर्धारित की गई हैं। पोर्टफोलियो शिक्षार्थियों को अपनी सृजनात्मक योग्यता तथा 
उनके द्वारा किए गए सूक्ष्म अवलोकन एवं निष्पादन की कुशलता के बारे में सोचने 
के लिए सहायता देता है। यह उन्हें अपने प्रगतिमान कार्यो पर विचार करने और 
अध्यापक की सहायता से अपने निजी कार्य की गुणवत्ता के बारे में निर्णय लेने में 
सहायक होता है। 
पोर्टफोलियो के कुछ विशिष्ट उद्देश्य 
छात्र में ऐसी योग्यता विकसित करना जिससे कि वह : 
ल] ग्राफिक डिज़ाइन की मौलिक कृति की रचना, उसका प्रलेखन और परिरक्षण 
कर सके; 
ल] इसके बारे में विवेचना कर सके; 
अपनी निजी कृति के विषय में ग्राफिक डिजाइन के मूल तत्वों और सिद्धांतों 
की दृष्टि से निरंतर चिंतन कर सके; 
छा आपने द्वारा रचित डिज़ाइनों के माध्यम से एक अवधि के संदर्भ में अपनी 
सर्जनात्मक योग्यताओं का परिवीक्षण और आकलन कर सके; 
ल] ग्राफिक डिजाइन की कृतियों की रचना के संबंध में अपनी ताकतों और 
कमजोरियों को पहचान सके। 


Tal 


पोर्टफोलियो में क्या रखा जाता है? 
पोर्टफोलियो में छात्र की ग्राफिक डिजाइन की सर्वोत्तम कृतियों को जिसमें प्रारूप, कच्चे रेखाचित्र, लेख आदि 
शामिल होते हैं, संगृहीत किया जाता है। ये सब इस बात के साक्ष्य होते हैं कि छात्र अपने कौशल को प्राप्त करने के 
लिए किस प्रकार प्रगति कर रहा है। इसे छात्र द्वारा ग्राफिक डिजाइन के लिए अपेक्षित सृजनात्मक कौशल को प्राप्त 
करने की दिशा में की गई प्रगति का ब्योरा कहा जा सकता है। 

बैसे तो पोर्टफोलियो कई प्रकार के बनाए जाते हैं पर उनमें से अधिकांश पोर्टफोलियो इन दो श्रेणियों में 
आते हैं : प्रक्रिया या पोर्टफोलियो और उत्पाद पोर्टफोलियो। इनके अलावा भी और कई तरह के पोर्टफोलियो होते हैं 
लेकिन उनमें अधिक स्पष्ट अंतर नहीं होता। 
पहला चरण : पोर्टफोलियो के निर्माण की दिशा में उठाया जाने वाला पहला कदम है एक प्रक्रिया पोर्टफोलियो 
बनाना, जिसमें संगृहीत प्रलेखों से यह पता चलता है कि छात्र ने एक निश्चित अवधि में, पाठ्यचर्या में स्पष्ट 
उल्लिखित वांछित उद्देश्यों को प्राप्त करने की दिशा में कितनी प्रगति की है। इन प्रलेखों में कई चीजें शमिल होती 
हैं, जैसे छात्रों को हल करने के लिए दी गई डिजाइन संबंधी समस्या का विवरण अथवा छात्रों को दिया गया संक्षिप्त 
ब्योरा; संदर्भात विवरण जिससे यह पता चले कि वे डिजाइन संबंधी समस्या को किस प्रकार हल करेंगे; मूल्यांकन 
का मानदंड कसौटी; घसीट कर लिखने या अर्थहीन अंकन जिससे यह पता चले कि छात्र किस दिशा में क्या सोच 
रहा है; सभी कच्चे नक्शे व रेखा सौंपे गए कार्य, परियोजनाओं, आदि के बारे में छात्र की सीधी सच्ची सोच; कार्य 
के बारे में अध्यापक की टीका-टिप्पणी; छात्र की कृतियों पर अध्यापक द्वारा किया गया संशोधन या लिखित 
टिप्पणी। 
दूसरा चरण : दूसरा कदम है उत्पाद पोर्टफोलियो विकसित करना जिसे “सर्वोत्तम कृतियों का पोर्टफोलियो' भी 
कहा जाता है। इनमें ऐसी परिष्कृत कृतियाँ शमिल होती हैं जिनसे छात्र द्वारा ग्राफिक डिजाइन के रूप में प्राप्त 
कुशलताओं और क्षमताओं का पता चलता है। छात्र अपनी सर्वोत्तम कृतियों का चयन स्वयं करता है अथवा इसके 
लिए अपने अध्यापकों या अभिभावकों की सहायता लेता है। इस प्रकार ' सर्वोत्तम कृतियों' का चयन भी सीखने की 
प्रक्रिया का ही एक भाग होता है। सदैव दो तरह की कसौटियाँ होती हैं। पहली श्रेणी की कसौटियाँ वे होती हैं जिनके 
बारे में (सौंपा गया) काम शुरू करने से पहले ही स्पष्ट रूप से बता दिया जाता है। दूसरी श्रेणी के अंतर्गत ग्राफिक 
डिजाइन के वे सिद्धांत आते हैं जिनका पालन किया जाना चाहिए। इनके बारे में इस पाठ्यपुस्तक में चर्चा की गई है। 
इन्हें “चूक कसौटियाँ' कहा जा सकता है क्योंकि इनके पालन में चूक होना अच्छा नहीं माना जाता है। ये कसौटियाँ 
सभी प्रकार की परियोजनाओं और dit गए कार्यों पर लागू होती हैं। अतः छात्रों को अपनी सर्वोत्तम कृतियों का 
चयन इन सभी कसौटियों के आधार पर करना चाहिए। 

पोर्टफोलियो निर्माण में ये दोनों कदम अत्यंत महत्वपूर्ण होते हैं तथापि, छात्रों को अपने नए तरीके से भी 
पोर्टफोलियो बनाने की स्वतंत्रता दी जाती है। यदि छात्र किसी नए तरीके के लिए रुझान दर्शाता है अथवा कोई नए 
किस्म का पोर्टफोलियो बनाने के लिए अपनी इच्छा स्पष्ट रूप से अभिव्यक्त करता है तो उसे उसके लिए अध्यापक 
द्वारा प्रोत्साहित किया जाना चाहिए। 
पोर्टफोलियो की प्रमुख विशेषताएँ 
मौलिकता 
पोर्टफोलियो में अंकित और परिरक्षित कृतियाँ और परियोजनाएँ पाठ्यपुस्तक पर आधारित होनी चाहिए, पोर्टफोलियो 
में रखी गई सभी कृतियों की अध्यापक द्वारा जाँच की जानी चाहिए और उन पर अध्यापक के हस्ताक्षर होने चाहिए। 

प्रवाह और निरतरता 


पोर्टफोलियो की एक महत्वपूर्ण विशेषता यह है कि उसमें छात्र द्वारा तैयार की गई कृतियाँ पाठ्यचर्या की समस्त 
अवधि के दौरान समय-समय पर जोड़ी जाती हैं। उसमें छात्र की उच्च कोटि की कृतियों के अलावा साधारण 
किस्म की ऐसी कृतियाँ भी रखी जाती हैं जिनसे छात्र की प्रगति की भिन्न-भिन्न अवस्थाओं का पता चलता हो। 
उनमें से कम-से-कम कुछ कृतियाँ तो ऐसी स्वतः पूर्ण होनी चाहिए जो छात्र के विकास को दर्शा सकें। इससे 
अध्ययन की प्रक्रिया की अधिक अच्छी जानकारी मिल सकती है। 
मूल्यांकन की सुनिश्चित कसौटियाँ 
छात्रों को अग्निम रूप से यह बता दिया जाता है कि करने के लिए सौंपे गए कार्य या परियोजना आदि से क्या अपेक्षा 
की जाती है जिससे कि छात्र तदनुसार पोर्टफोलियो को व्यवस्थित कर सकें। इसके अलावा, इससे कार्य की 
गुणवत्ता पर भी सकारात्मक प्रभाव पड़ेगा। 
एकीकरण और उपयोग 
पोर्टफोलियो कुछ इस प्रकार का होना चाहिए कि उससे शैक्षिक गतिविधियों और जीवन के बीच अनुरूपता 
स्थापित हो सके। इस संबंध में छात्रों के साथ-साथ अध्यापकों को भी बड़ी भूमिका निभानी पड़ती है। छात्रों से यह 
दर्शाने के लिए कहा जाता है कि वे अपनी कृतियों और परियोजनाओं आदि के माध्यम से प्राप्त कौशल और ज्ञान 
को अपने वास्तविक जीवन की परिस्थिति में किस प्रकार उपयोग करेंगे। 

एक सुव्यवस्थित पोर्टफोलियो अध्यापक के हस्तक्षेप की प्रभावकारिता के साथ-साथ छात्र के विकास को 
भी दर्शाता है। यह एक ऐसा उपयोगी दस्तावेज़ होता है जो परिवार, मित्रों और समुदाय के साथ बैठकर देखा-जाँचा 
जा सकता है। 
पोर्टफोलियों का मूल्यांकन: स्वतः आकलनं 
छात्र द्वारा पोर्टफोलियो के आकलन का सर्वोत्तम तरीका है स्वतः आकलन यानी स्वयं छात्र द्वारा उसका आकलन 
या मूल्यांकन। स्वतः आकलन करने से, सृजनात्मक प्रक्रिया में छात्र की ताकतों और कमजोरियों तथा संबंधित क्षेत्रं 
में उसकी प्रगति का आकलन करने के लिए छात्र की क्षमता में सुधार होता है। इस प्रक्रिया से छात्र स्वयं यह जान 
सकते हैं कि उनके ज्ञान में कितनी वृद्धि हुई है, वे क्या सीख पा रहे हैं और किन-किन क्षेत्रों या विषयों में उन्हें और 
सुधार करने की आवश्यकता है, आदि-आदि। छात्र यह भी सीखते हैं कि अपनी उपलब्धियों और प्रगति की 
अधिक सटीक स्थिति जानने के लिए वे अपने अध्यापकों और अभिभावकों के साथ प्रभावी ढंग से कैसे व्यवहार 
करें। शिक्षार्थी के रूप में अपनी समझ-बूझ के विकास को जानने के लिए पोर्टफोलियो के आकलन का किस 
प्रकार उपयोग किया जाए यह जानने के लिए छात्रों को अपने अध्यापक के मार्गदर्शन और समर्थन की आवश्यकता 
होती है। छात्रों को यह भी कहा जाना चाहिए कि वे पोर्टफोलियो के आधार पर स्वतः किए गए अपने आकलन की 
एक रिपोर्ट तैयार करें। इस स्वतः आकलन की रिपोर्ट का उपयोग आगे चल कर मूल्यांकनकर्ताओं द्वारा भी किया 
जा सकता है। 
पोर्टफोलियो का आकलन : अध्यापकों /मूल्यांकनकर्ताओं द्वारा 
छात्र के पोर्टफोलियो का आकलन करते समय मूल्यांकनकर्ताओं को स्वयं छात्र द्वारा स्वतः किए गए आकलन पर 
भी ध्यान देना चाहिए। मूल्यांकनकर्ता छात्र के स्वतः आकलन से सहमत हो सकते हैं या नहीं भी होते; किंतु अंतिम 
आकलन में इस बात का उल्लेख अवश्य किया जाना चाहिए। 

पोर्टफोलियो का आकलन एक बहुमुखी प्रक्रिया है जिसमें निम्नलिखित विशेषताएँ होती हैं : 

न] यह एक निरंतर प्रक्रिया है जिसमें छात्र द्वारा उद्देश्यों को प्राप्त करने की दिशा में की गई प्रगति पर बराबर 
नजर रखने के लिए रचनात्मक और संकल्पनात्मक दोनों प्रकार का अवसर मिलता है। 

छ] यह सहयोगी चिंतन के लिए अवसर प्रदान करता है, जिसके अंतर्गत छात्र अपनी चितन प्रक्रिया के बारे में 
सोच सकते हैं और अंतःनिरीक्षण कर सकते हैं, अपने बोध का परिवीक्षण करते हैं, ग्राफिक डिजाइन तैयार 
करने, समस्याओं का समाधान करने और सोच-समझ कर निर्णय लेने की अपनी पद्धतियों पर विचार करते 
हैं और विषयों तथा कौशलों के बारे में अपनी खुद की समझ-बूझ के बारे में सोचते हैं। 

छ] यह छात्र के सीखने के अनुभव और उसके आधारभूत ज्ञान, कौशल और अभिवृत्तियों पर ध्यान केंद्रित 
करता है। 

ल] पोर्टफोलियो में छात्र के कार्य के ऐसे नमूने संगृहीत होते हैं जो अध्ययन के अंत में केवल एक बार किए 
जाने वाले मूल्यांकन की बजाय संपूर्ण मूल्यांकन अथवा अध्ययन अवधि में समय-समय पर किए गए 
मूल्यांकन से संबंधित होते हैं। 

ल] पोर्टफोलियो में ऐसी कृतियाँ होती हैं जो सौंपे गए भिन्न-भिन्न कार्यो, परियोजनाओं आदि से संबंध में 
भिन्न-भिन्न प्रकार की आकलन कसौटियाँ प्रस्तुत करती हैं। 

ल] पोर्टफोलियो में तरह-तरह की कृतियाँ होती हैं और स्वयं छात्र, उसके सहपाठियों, अध्यापकों तथा 
माता-पिता/अभिभावकों द्वारा उनका मूल्यांकन और गुण विवेचन भी सदा संभव होता है। 
कृतियों का मूल्यांकन सोच-समझकर किया जाए, इसके लिए यह आवश्यक है कि अध्यापकों के पास 

अपने छात्रों की प्रगति का मूल्यांकन करने के लिए बहु-आयामी कसौटियाँ हों। एक पूरी तरह तैयार किए गए 
पोर्टफोलियो के लिए कुछ कसौटियाँ निम्नलिखित हो सकती हैं : 

छ] विचारशीलता जिससे यह स्पष्ट हो कि छात्र अपने बोध, सोच और समग्र चिंतन-शैली पर ध्यान देता रहा है। 

नवीनता, मौलिकता और विलक्षणता मुख्य मार्गदर्शी कसौटियाँ हैं। 
डिजाइन की संचारणीयता, उपयोगिता प्रयोग शक्ति और पुष्टता को कृति में महत्त्व दिया गया है। 
कृति के माध्यम से सौंदर्य, लालित्य और सहजता का भाव स्पष्ट झलकता है। 
कृति में सुस्पष्टता, यथार्थता और उपयुक्तता प्रदर्शित है। 
संबंधों में प्रगति और विकास पाठ्यचर्या संबंधी कोशलों की कुंजी और प्रत्येक सौंपे गए कार्य, परियोजना 
आदि के विशिष्ट सूचक हैं। 
प्रमुख संकल्पनाओं और कुशलताओं की समझ और उनका उपयोग। 
कार्यो तथा कार्य-विधियों की परिपूर्णतया, परिशुद्धता और उपयुक्तता पोर्टफोलियो में प्रस्तुत है। 
ग्राफिक डिज़ाइन के सिद्धांतों, जैसे कि दृश्य संतुलन, समानुपात, वैषम्य, समरसता, लय, रुचि का केंद्र 
आदि का प्रयोग और अन्वेषण ठीक से किया गया है जैसा कि इस पाठ्यपुस्तक में बताया गया है। 

यह अत्यंत आवश्यक है कि अध्यापक और छात्र एक साथ मिलकर उन कसौटियों की प्राथमिकता 
निर्धारित करें जिनका उपयोग विभिन्न कार्यो तथा परियोजनाओं के लिए किया जाएगा और जिनके आधार पर छात्र 
की प्रगति का मूल्यांकन और आकलन रचनात्मक तथा संकल्पनात्मक दोनों रूपों में किया जाएगा। छात्र और 

अध्यापक एक साथ मिलकर यह पता लगाएँगे कि पाठ्यपुस्तक में दी गई गतिविधियों के अलावा और कौन-सी 
गतिविधियाँ विशेष रूप से महत्वपूर्ण या उल्लेखनीय हैं जिन्हें पोर्टफोलियो में स्थान दिया जाना चाहिए। अंततः 
संकल्पनात्मक मूल्यांकन की प्रक्रिया के अन्तर्गत किसी न किसी रूप में चर्चा या खोज की जाती है। 

पाठ्यचर्या की पुस्तक में यह स्पष्ट रूप से कहा गया है कि पोर्टफोलियो आकलन/मूल्यांकन के लिए 20 
अंक अलग से निर्धारित किए जाएँगे। ये निरंतर आकलन के लिए होते हैं और छात्र को सभी इकाइयों के प्रत्येक 
अध्याय के अंत में दी गई गतिविधियों को संपन्न करना होगा। यह सुनिश्चित करने के लिए कि पोर्टफोलियो के 
कार्य को गंभीरता से लिया जाए, केंद्रीय माध्यमिक शिक्षा बोर्ड (सी.बी.एस.ई.)/ पब्लिक स्कूल एक्जामिनेशन बोर्ड 
ने भी एक बाहय परिवीक्षण तंत्र की व्यवस्था की है जिसके अतर्गत परीक्षा बोर्ड द्वारा नामांकित विशेषज्ञों द्वारा जाँच 
की जाएगी। 
अध्ययन की अन्य परिभाषा 
पाठ्यपुस्तक में प्रत्येक अध्याय के अंत में दी गई अभ्यासमाला और प्रायोगिकों के अलावा अनेक बॉँक्सों में 
गतिविधियाँ और परियोजनाएँ भी दी गई हैं। बाक्स में सामग्री देने का तात्पर्य है अध्ययन प्रक्रिया को समृद्ध बनाना। 
यह मूल्यांकन के लिए नहीं होती। गतिविधियाँ, दौरे/योजनाएँ, परियोजनाएँ और प्रायोगिक पोर्टफोलियो के भाग 
होंगे और उनका मूल्यांकन किया जाएगा। 

पुस्तक के अंत में विस्तृत ग्रंथ सूची और ग्राफिक कला व डिजाइन के क्षेत्र में प्रयोग की जाने वाली 
पारिभाषिक शब्दावली भी दी गई हैं। ग्रंथ सूची से ग्राफिक डिजाइन विषय की जानकारी बढ़ेगी। कला-संस्थाओं 
की एक सूची भी पुस्तक में दी गई है। यह सूची उन छात्रों के लिए जानकारी प्राप्त करने में सहायक सिद्ध होगी 
जो कला विषय में उच्च अध्ययन करना चाहेंगे। 

